

उरुचक्रिरात्रेयः। मित्रावरुणौ। गायत्री।

पुरु॒रुणा॑ चि॒द्ध्यस्त्यवो॑ नूनं वा॑ वरुण। मि॒त्र वंसि॑ वां सु॒मति॑म् ॥ ५.०७०.०१

नूनम्- निश्चयेन। वाम्- युवयोः। पुरुरणा- प्रभूतम्। चित्- एव। अवः- रक्षणम्। हि- खलु।
अस्ति- भवति। मित्र वरुण- हे मित्रावरुणौ। वाम्- युवयोः। सुमतिम्। वंसि- सम्भजेय ॥१॥

ता वा॑ स॒म्यग्दु॑ह्वा॒णेष॑मश्याम॒ धाय॑से। व॒यं ते रु॑द्रा स्याम ॥ ५.०७०.०२

रुद्रा- द्रवन्तौ। ता- तौ। अद्रुह्वाणा- अद्रोग्धारौ। वाम्- युवयोः। धायसे- धारणायै। इषम्-
सदेषणाम्। अश्याम- अनुभवेम। वयम्। ते- तव। स्याम- भवेम ॥२॥

पा॒तं नो॑ रु॒द्रा पा॒युभि॑रु॒त त्रा॑येथां सु॒त्रात्रा॑। तु॒र्याम॑ दस्यू॒न्त॒नूभिः॑ ॥ ५.०७०.०३

रुद्रा- द्रवन्तौ। नः- अस्मान्। पायुभिः- रक्षाशक्तिभिः। पातम्- रक्षतम्। सुत्रात्रा- शोभनत्राणेन।
त्रायेथाम्- पालयथः। तनूभिः- स्वदेहैः। दस्यून्- स्तेनान्। तुर्याम- हिंस्याम ॥३॥

मा कस्या॑द्भु॒तक्र॑तू यक्षं भु॒जेमा॑ त॒नूभिः॑। मा शेष॑सा मा तन॑सा ॥ ५.०७०.०४

अद्भुतक्रतू- आश्चर्यसङ्कल्पौ। कस्यचिदन्यस्य। यक्षम्- धनम्। तनूभिः- स्वदेहैर्वा। शेषसा-
स्वपुत्रैर्वा। तनसा- स्वपौत्रैर्वा। मा। भुजेम- भुञ्जीमहि ॥४॥